

श्री.एस.बी.चव्हाण, सहाय्यक वनसंरक्षक
गट-अ (कनिष्ठ श्रेणी) संवर्गामध्ये सेवाजेष्ठता
दिनांक प्रदान करण्याबाबत.

महाराष्ट्र शासन
महसूल व वन विभाग
शासन आदेश क्र. एमएफएस-२०२०/प्र.क्र.१३७/फ-८
मादाम कामा मार्ग, हूतात्मा राजगुरु चौक,
मंत्रालय, मुंबई -४०० ०३२.
दिनांक- २९ जानेवारी, २०२१.

- वाचा -** १) शासन आदेश महसूल व वन विभाग क्र. एमएफएस-२०१२/७०१/प्र.क्र.१६८/फ-८,
दि.२६/११/२०१३.
२) शासन आदेश महसूल व वन विभाग क्र. एमएफएस-२०१२/७०१/प्र.क्र.१६८/फ-८,
दि.२४/१२/२०१३.
३) शासन आदेश महसूल व वन विभाग क्र.एमएफएस-२०१२/७०१/प्र.क्र.१६८/फ-८
दि.१३/०२/२०१५
४) शासन परिपत्रक महसूल व वन विभाग क्र.एमएफएस-२०१९/प्र.क्र.४/फ-८
दि.०७/०३/२०१९.

प्रस्तावना -

वन विभागातर्गत वनक्षेत्रपाल गट- ब संवर्गातून सहाय्यक वनसंरक्षक गट-अ (कनिष्ठ श्रेणी) या संवर्गात पदोन्नती देण्यासाठी दि.२८/०२/२०१३ रोजी घेण्यात आलेल्या निवड समितीच्या बैठकीत श्री.एस.बी.चव्हाण, तत्का. वनक्षेत्रपाल यांची गोपनीय अहवालाचे अनुषंगाने पात्र-पात्रता ठरवुन त्यांना पदोन्नतीसाठी “पात्र” करण्यात आले.

विभागीय पदोन्नती समितीची शिफारस विचारात घेऊन सामान्य प्रशासन विभागाच्या सहमतीने शासन आदेश क्र.एमएफएस-२०१२/७०१/प्र.क्र.१६८/फ-८ दि.२६/११/२०१३ अन्वये श्री.एस.बी.चव्हाण यांना विजाभज - अ प्रवर्गासाठी आरक्षित असलेल्या पदावर सन २०१२-१३ च्या निवडसुचीमध्ये वनक्षेत्रपाल गट-ब या संवर्गातून सहाय्यक वनसंरक्षक गट-अ (कनिष्ठ श्रेणी) या संवर्गामध्ये पदोन्नती देण्यात आली.

तथापि दरम्यानच्या कालावधीमध्ये श्री.एस.बी.चव्हाण यांचे जातपडताळणी प्रमाणपत्र प्राप्त झाले नसल्याचे निदर्शनास आल्यानंतर शासन आदेश क्र.एमएफएस-२०१२/७०१/प्र.क्र.१६८/फ-८ दि.२४/१२/२०१३ अन्वये त्यांचे पदोन्नतीचे आदेश रद्द करण्यात आले.

श्री.एस.बी.चव्हाण यांचे जातपडताळणी प्रमाणपत्र प्राप्त झाल्यानंतर त्यांना विजाभज अ या प्रवर्गासाठी आरक्षित असलेल्या पदावर शासन आदेश क्र.एमएफएस-२०१२/७०१/प्र.क्र.१६८/फ-८ दि.१३/०२/२०१५ अन्वये सन २०१२-१३ त्याच निवडसुचीमध्ये वनक्षेत्रपाल गट-ब या संवर्गातून सहाय्यक वनसंरक्षक गट-अ (कनिष्ठ श्रेणी) या संवर्गामध्ये पदोन्नती देण्यात आली.

शासन आदेश क्रमांक एमएफएस-२०१२/७०१/प्र.क्र.१६८/फ-८, दि.२६/११/२०१३ अन्वये श्री.एस.बी.चव्हाण (सन २००७ च्या जेष्ठता सुचीतील जे.क्र.७००) यांच्या पेक्षा वनक्षेत्रपाल संवर्गामध्ये सेवा कनिष्ठ असलेले श्री.एन.बी. खंडाते (सन २००७ च्या जेष्ठता सुचीतील जे.क्र. ७७४) यांना अनु. जमाती या प्रवर्गासाठी आरक्षित असलेल्या पदावर सन २०१२-१३ च्या निवडसूचीमध्ये वनक्षेत्रपाल गट-ब या संवर्गातून सहाय्यक वनसंरक्षक गट-अ (कनिष्ठ श्रेणी) या संवर्गामध्ये पदोन्नती देण्यात आली.

श्री.एस.बी.चव्हाण यांचे जातपडताळणी प्रमाणपत्र विलंबाने प्राप्त झाल्यामुळे त्यांची सहाय्यक वनसंरक्षक पदावर विलंबाने पदोन्नती झाली आहे. तथापि सदरहू विलंबास श्री.चव्हाण जबाबदार नाहीत, त्यामुळे सहाय्यक वनसंरक्षक संवर्गामध्ये त्यांची जेष्ठता अबाधित राहते.

श्री.एस.बी.चव्हाण, तत्का. वनक्षेत्रपाल यांचे जातपडताळणी प्रमाणपत्र विलंबाने प्राप्त झाल्यामुळे त्यांना दि.२६/११/२०१३ रोजी झालेल्या आदेशामध्ये पदोन्नतीपासून वंचीत राहवे लागले. श्री.एस.बी.चव्हाण, तत्का. वनक्षेत्रपाल हे दि.२८/०२/२०१३ रोजी झालेल्या निवड समितीच्या बैठकीमध्ये पदोन्नतीसाठी पात्र आहे. त्यामुळे वनक्षेत्रपाल या संवर्गात त्यांच्यापेक्षा कनिष्ठ असलेले श्री.एन.बी.खंडाते तत्का.वनक्षेत्रपाल यांच्या सहाय्यक वनसंरक्षक संवर्गात पदोन्नतीचा दि.२६/११/२०१३ हा मानिव दिनांक म्हणुन अनुज्ञेय ठरतो. त्यानुषंगाने श्री.एस.बी.चव्हाण यांना सन २०१२-१३ च्या निवडसूचीतील श्री. एन.बी. खंडाते तत्का. वनक्षेत्रपाल यांच्या सहाय्यक वनसंरक्षक संवर्गात पदोन्नतीचा दिनांक २६/११/२०१३ हा सेवाजेष्ठतेचा दिनांक मंजूर करण्याची बाब शासनाच्या विचाराधीन होती.

शासन आदेश -

महाराष्ट्र नागरी सेवा (जेष्ठतेचे विनियमन) नियमावली, १९८२ अन्वये जेष्ठतेबाबत नियम विहीत करण्यात आले आहेत. सदर नियमातील ४ (२) (ब) मधील तरतुदीनुसार सन २०१२-१३ च्या निवडसूचीचा फेर आढावा घेण्यात आला असून त्यानुसार श्री.एस.बी.चव्हाण यांना श्री. एन.बी. खंडाते तत्का. वनक्षेत्रपाल यांच्या सहाय्यक वनसंरक्षक संवर्गात पदोन्नतीचा दिनांक २६/११/२०१३ हा सेवावाजेष्ठतेचा दिनांक मंजूर करण्यात येत आहे.

२. शासन परिपत्रक महसूल व वन विभाग दिनांक ०७/०३/२०१९ अन्वये सहा.वनसंरक्षक या संवर्गाची दिनांक १.१.२०१९ अंतिम जेष्ठता यादी प्रसिध्द करण्यात आली. श्री.एन.बी. खंडाते हे दि.३०/१०/२०१६ रोजी नियतवयोमानाने सेवानिवृत्त झाले आहेत. त्यामुळे दि.१/१/२०१९ च्या अंतीम जेष्ठता सूची मध्ये श्री. खंडाते यांच्या नावाचा समावेश नाही.

३. वनक्षेत्रपाल गट-ब संवर्गाच्या दि.१/१/२००७ च्या जेष्ठतासूची मध्ये श्री. एस.बी. चव्हाण जे.क्र.७०० यांच्या नंतर श्री. व्ही. डी. डेहनकर जेष्ठता क्र. ७०४ यांचा समावेश आहे.

४. शासन परिपत्रक महसूल व वन विभाग क्र.एमएफएस-२०१९/प्र.क्र.४/फ-८ दि.७ मार्च, २०१९ अन्वये सहाय्यक वनसंरक्षक गट-अ (कनिष्ठ श्रेणी) या संवर्गाच्या दि.०१/०१/२०१९ रोजीच्या अंतीम जेष्ठता सूचीमध्ये श्री. व्ही. डी. डेहनकर यांचा जेष्ठता क्रमांक २०५ असा आहे. सदर जेष्ठता यादीमध्ये श्री.एस.बी.चव्हाण यांचे नाव श्री. व्ही. डी. डेहनकर यांच्या वर जेष्ठता क्रमांक २०४-अ असा राहिल.

५. श्री.एस.बी.चव्हाण यांना खालील अटीच्या अधीन राहून सेवा जेष्ठता दिनांक मंजूर करण्यात येत आहे.

५.१ श्री.एस.बी.चव्हाण यांना केवळ सहाय्यक वनसंरक्षक गट-अ (कनिष्ठ श्रेणी) या पदावरील सेवेमध्ये जेष्ठता देण्याच्या अनुषंगाने सदरहू सेवाजेष्ठता दिनांक मंजूर करण्यात येत असून यानुषंगाने पुन्हा त्यांची वेतन निश्चिती करण्यात येणार नाही तसेच त्यांना कोणतीही थकबाकी अनुज्ञेय राहणार नाही.

५.२ सदरहू सेवाजेष्ठता दिनांक, सहाय्यक वनसंरक्षक गट-अ (कनिष्ठ श्रेणी) या संवर्ग सन १९९९-२००० ते अद्याप पर्यंत मंजूर करण्यात आलेल्या निवडसुच्या नियमित करण्याच्या अधीन राहिल.

५.३ सदरहू सेवाजेष्ठता दिनांक मा.उच्च न्यायालय, मुंबई यांनी रिट याचिका क्र.२७९७/२०१५ मध्ये दि.४/०८/२०१७ रोजी दिलेल्या निर्णयान्वये दि.२५/०५/२००४ चा शासन निर्णय रद्द करून पदोन्नती मधील आरक्षण अवैध ठरविले आहे. मा.उच्च न्यायालयाच्या उक्त निर्णयास स्थगिती देण्याच्या अनुषंगाने राज्य शासनाच्यावतीने मा.सर्वोच्च न्यायालयामध्ये दाखल करण्यात आलेल्या विशेष अनुज्ञा याचिका क्र.२४३०६ / २०१७ मधील अंतरीम / अंतिम निर्णयाच्या अधीन राहिल.

६. सदरहू शासन आदेश सामान्य प्रशासन विभागाचा अनौ.संदर्भ क्र.१८/ कार्या-१२ दि.०६/०१/२०२१ अनुसार निर्गमित करण्यात येत आहे.

७. सदर शासन आदेश, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२१०१२९११२०५९४१९९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल धस)
कक्ष अधिकारी
महसूल व वन विभाग

प्रति,

१. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक (कार्मिक), नागपूर.

३. अपर प्रधान मुख्य वन संरक्षक (प्रशासन - दुय्यम संवर्ग), नागपूर
४. अपर प्रधान मुख्य वनसंरक्षक (सर्व)
५. मुख्य वनसंरक्षक (प्रादे/ वन्यजीव) (सर्व)
६. वनसंरक्षक (सामाजिक वनीकरण), (सर्व)
७. उप वनसंरक्षक, (सर्व)
८. विभागीय वन अधिकारी (सर्व)
९. सहाय्यक वन संरक्षक (सर्व)
१०. सचिव, महाराष्ट्र लोकसेवा आयोग
११. सामान्य प्रशासन विभाग (कार्यासन -१२) मंत्रालय, मुंबई.
१२. मा.राज्यमंत्री (वने) यांचे खाजगी सचिव
१३. प्रधान सचिव (वने) यांचे स्वीय सहाय्यक
१४. कार्यासन अधिकारी , फ-४ महसूल व वन विभाग, मंत्रालय, मुंबई.
१५. निवड नस्ती (फ-८ कार्यासन).